

# حدیث "لا تسبوا الدھر"

## اپنے صحیح پس منظر میں

حدیث "لا تسبوا الدھر" کے الفاظ جو بھی ہوں مگر عبد نبوی صلی اللہ علیہ وسلم سے لے کر ماتہ حاضرہ کے آغاز تک اس کے معنی میں کوئی اختلاف نہیں رہا۔ علماء تو درکنار، نو آموز طلباء بھی جانتے تھے کہ اس کے معنی ہیں :- "دہر (زمانہ) کو برا مت کہو کیونکہ اللہ تعالیٰ ہی مقلب دہر (اور حوادث روزگار کا فاعل) ہے۔" لیکن جب اس صدی کی ابتدا میں تجدید و اصلاح ملت کی بنیاد کے لئے فلسفہ خودی کے علاوہ برگسانی تصور زمانہ دورانِ خاص (duree pcele) کا سہارا بھی لیا گیا تو صورت حال بدلنے لگی، جدید تعلیم یافتہ طبقے کا اصرار تھا کہ صحیح یا غلط جس طرح بھی ہو اسلامی تعلیمات کی توجیہ و توضیح اس طرح کی جائے کہ وہ راجح الوقت سائنسی نظریات کے مطابق بن جائیں اور پھر اس دھن میں انھوں نے یہ بات بھی نظر انداز کر دی کہ سائنس کے یہ نظریات خود پا در ہوا ہیں۔

اس کا نتیجہ یہ ہوا کہ جدید سائنس کے اندر زمان و مکان کو غیر معمولی اہمیت حاصل ہے اور عہد حاضر کے مفکرین نے اپنی تمام تر توجہ مکانی زمانی کائنات پر مرکوز کر دی ہے لہذا مفکرین ملت نے بھی زمان و مکان کے مسئلہ کو امت اسلامیہ کے لئے موت و حیات کا مسئلہ سمجھنے پر اصرار کیا حالانکہ اسلامی فکر کی چہار صد سالہ تاریخ میں ان مسائل کو کبھی کوئی خاص اہمیت نہیں دی گئی۔

اس اہمیت منفرطہ کا دوسرا نتیجہ یہ ہوا کہ اسپنگلر (Spengler) نے "انحلال الغرب" (Decline of the West) کے اندر زمانہ کے وجود خارجی کے عقیدہ کو "یونان بیزاری" (Anti-Classicalism) کے ساتھ مغربی تہذیب کے میزات خصوصی میں شمار کیا، چنانچہ وہ لکھتا ہے :-

“And, indeed man has never—not even in the contemporary China of the Chou period with its highly developed sense of eras and epochs—been so awake and aware, so deeply sensible of time and conscious of direction and fate and movement as he has been in the West.”

(Spengler : Decline of the West, Vol. I, P. 133)

لہذا مفکرین ملت نے بھی جو جدید یورپی تہذیب کو اسلامی تہذیب کا تسلسل سمجھتے ہیں، ان دونوں میزات کو اسلام اور قرآن کی اصولی تعلیمات کا حاصل قرار دیا اور اس بات پر اصرار کیا کہ زمانہ کے وجود خارجی کے عقیدے کا شدید احساس قرآن کی بنیادی تعلیم کی اصل محکم ہے۔

اس اعتناء مفرط کا مغرب میں نتیجہ یہ نکلا کہ وہاں کے بعض فلاسفہ نے زمان و مکان ہی کو اصل کائنات اور وجود مطلق کا مبدعہ اولین حتیٰ کہ خدائے برتر سمجھ لیا۔ ہمارے مفکرین نے بھی اسلام کے تمام فرقوں کے علی الرغم زمانہ کو ”پہلا سن بیرون“ بتانے پر اصرار کیا۔ نیز اپنی فلسفیانہ صلاحیتوں کو زمانہ کے ”حقیقت مطلقہ“ ثابت کرتے پر مرمکوز کر دیا۔

مگر چونکہ اسلامی تعلیمات میں ان انوکھے تصورات کی کوئی گنجائش نہیں تھی، اس لئے اپنے تفسیر کے واسطے سند جواز فراہم کرنے کے لئے انھوں نے حدیث ”لا تسبوا الدھر“ کا سہارا لیا اور اس کا کچھ اس قسم کا ترجمہ کیا جیسا کسی نے ”میرا سر چکر کھا رہا ہے“ کا ترجمہ ”My head is eating circles“ کیا تھا۔ لیکن مفکرین و مصلحین ملت کی یہ فلسفہ طرازی کسی پسندیدہ صورت حال کی مورث نہیں ہے، کیونکہ ان تعبیرات کے بعد اسلام منہی کی تڑپ رکھنے والے اذہان میں یہ سوال پیدا ہونا ناگزیر ہے۔  
والف کیا یہ اسی اسلام کی تعلیم ہے جس کا اصل الاصول ”لا الہ الا اللہ“ ہے اور جو قضی ریک ان کا تعبد والا ایسا کا حکم محکم جاری کر کے خدائے واحد لاشریک لہ کے علاوہ تمام محسوس و مہموم آلہ کی نفی کا حکم دیتا ہے ؟

(ب) کیا اُس اسلام میں جس کے اندر شرک سے بڑھ کر اور کوئی گناہ نہیں اور جس کا قطعی اعلان ہے کہ ”ان اللہ لا یغفران لیشرک بہ ویغفر ما دون ذلک لمن یشاء“ زمانہ پرستی کی بھی تعلیم ہے ؟  
(ج) کیا اس دین میں جو سعی عمل اور جہد مسلسل کی تعلیم دیتا ہے اور جس کا فرمان ہے کہ ”لیس للانسان الا ما سعی“ قدیم زروانیت کے جبر و قنوطیت کی بھی گنجائش ہے ؟

اگر ایسا نہیں ہے اور واقعاً ایسا نہیں ہے تو پھر حدیث ”لا تسبوا الدھر“ کا کیا مطلب ہے ؟ کہیں ایسا

تو نہیں ہوا کہ تجدید پسندی کے اہمک میں اس ارشاد نبوی کو سیاق و سباق سے قطع نظر کر کے معنی پہنائے گئے ہوں؟ اس لئے ضروری ہے کہ اس حدیث کا مفہوم و منشا، عربی زبان کے عام لسانیاتی قواعد و اسالیب بیان، نیز اس کے معاشرتی پس منظر اور اس سے زیادہ قرآن کی تعلیم کی روشنی میں، جو اسلامی فکر کا اصل الاصول ہے، متعین کیا جائے۔ اس کے ساتھ یہ بھی ضرور ہے کہ جو نفوس قدسیہ قرآن و حدیث کے مخاطب اولین تھے، وہ اس کا کیا مفہوم سمجھے۔ اور چونکہ اسلام کی فکری تاریخ میں باوجود مروجہ روایات تک کوئی ایسا خلا پیدا نہیں ہوا کہ ایک طبقہ نے اپنے پست رویہ و طبقہ سے ان دینی و فکری روایات کو براہ راست اخذ نہ کیا ہو، اس لئے اس غیر معمولی تسلسل کی موجودگی میں عقل سلیم کا یہ فیصلہ ہے کہ اسلامی تعلیمات کے وہی مفہام قابل قبول ہوں جو قرآن کے لانے والے نے بتائے، جو اس کے مخاطبین اولین نے سمجھے اور جنہیں کمال ذمہ داری کے ساتھ علمائے اسلام نے ہم تک پہنچایا۔

### ① مسئلہ زمان کا تاریخی پس منظر۔

مسئلہ زمان کا پس منظر قدیم تاریخ کے دھندلکے میں مستور ہے۔ اجتماعی زندگی کے لئے وقت کا حوالہ ناگزیر ہے۔ لیکن جب معاشرتی زندگی کی کہا کہی کے بعد انسان غور و فکر کی زندگی شروع کرتا ہے تو دوسرے محسوس و مہموم تصورات کی طرح وقت اور زمانہ کے تصور کو بھی اپنی تفکیری سرگرمیوں کا موضوع بنا لیتا ہے۔ مگر زمانہ کے تصور میں ایک خصوصیت ہے، جہاں فکر نے بسے درخور اعتنا سمجھا اور یہ "خدا" (خود) = قدیم) بنا، چنانچہ امام رازی نے "المباحث المشرفیہ میں ارسطو کی طرف اس قول کو منسوب کیا ہے:-

"قال المعلم الاول: من قال بحدوث الزمان فقد قال بقدمه من حيث لا يشعر به"

(معلم اول (ارسطو) نے کہا ہے کہ جو شخص حدوث زمانہ کا قائل ہو تو وہ اس کے قدیم ہونے کا بھی قائل ہو گیا، حالانکہ اسے اس کا شعور بھی نہیں ہوتا۔)

المباحث المشرفیة مطبوعه دائرة المعارف حیدرآباد جلد اول ص ۶۵۹

### ایران قدیم میں زمانہ پرستی

قدیم آریائی قوموں بالخصوص اہل ایران میں "زمانہ پرستی" کا سب سے پہلے حوالہ ملتا ہے۔ دمشقوس نے اپنی کتاب "میادی اولیہ" میں اس کا ذکر کیا ہے۔ چنانچہ مارٹن بیگ لکھتا ہے:-

“The first Greek writer who alludes to it is Damascius. In his book, On Primitive Principles (12th P. 384 ed Kopp) he says, “The Magi and the whole Aryan nations consider, as Eudemos writes, some Space, and others Time, as the universal cause out of which the good God as well as the evil spirits were separated.”

“(Martin Haug: Essays on the Sacred Language, Writings and Religion of the Parsis. P. 12)

(پہلا یونانی مصنف جس کے یہاں اس بات کا حوالہ ملتا ہے، دمشقیوس ہے۔ وہ اپنی کتاب مباری اولیب میں کہتا ہے: مغ اور تمام آریائی اقوام جیسا کہ یوڈیمیوس لکھتا ہے، بعض مکان کو اور بعض زمان کو عالمگیر علت قرار دیتے ہیں جس سے تمام چیزیں خواہ وہ نیک دیوتا ہوں یا شریدروہیں وجود میں آئی تھیں) اسی طرح کرسٹن سین “ایران بعہد ساسانیان” (صفحہ ۳۶) میں رقمطراز ہے:-

“ایک قدیم ایرانی عقیدے کے مطابق جس کے کچھ دھندلے سے آثار گاتھاؤن میں باقی رہ گئے ہیں خدائے خیر اور خدائے شر تو آم بھائی تھے جو زمان نامحدود (زروان یا زروان) کے بیٹے تھے۔“

دوسری جگہ (صفحہ ۱۹۵-۱۹۶) وہ اس کی تفصیل میں لکھتا ہے:-

“اوستا کے باب گاتھا (باستانا ۳۰-۳) میں روح خیر اور روح شر کے متعلق لکھا ہے کہ وہ دو ابتدائی روہیں ہیں جن کا نام تو مان اعلیٰ ہے۔ اس سے ثابت ہوتا ہے کہ زرتشت نے ایک قدیم تر اصل کو جو ان دونوں روہوں کا باپ ہے، تسلیم کیا ہے۔ ارسطو کے ایک شاگرد یوڈیمیوس کی ایک روایت کے مطابق ہنجامنشیوں کے زمانہ میں اس خدائے اولین کی نوعیت کے بارے میں بہت اختلافات تھے۔ بعض اس کو مکان (مقواس بزبان اوستائی) سمجھتے تھے اور بعض اس کو زمان (زرون بزبان اوستائی و زروان بزبان پہلوی) تصور کرتے تھے۔ بالآخر دوسرا عقیدہ غالب آیا اور اس زروانی عقیدے کو مسمقر پرستوں نے بھی اختیار کر لیا۔“

مسمقرائیت (آفتاب پرستی جو آرمینیا کا سرکاری مذہب تھا اور جس کا بعد میں رومن امپائر کے اندر بھی بہت زیادہ غلبہ رہا) کو متاثر کرنے کے علاوہ “زروانیت” (زمانہ پرستی) نے دوسرے مذاہب میں بھی مقبولیت حاصل کر لی۔ کرسٹین سین لکھتا ہے:-

“ان حالات میں مسمقر پرستوں نے اور ان کے ساتھ مختلف قسم کے بدعتوں نے جن میں بعض شیطان پرست

(انگرمینیوں یا اہرمین کے ماننے والے) تھے زروانی عقیدے کو اختیار کر لیا۔“ (صفحہ ۳۶-۳۷)

اسی طرح عقیدہ زروانیت نے کمترین کے ملک میں بھی مقبولیت حاصل کر لی:-

”کماثرین کے بادشاہ اینٹوکس اول کے ایک کتبے میں ”زروان اکرن“ (زمان نامحدود) کو یونانی الفاظ ”کرونوس اسپریوس“ میں ادا کیا گیا ہے۔“

تیسری صدی مسیحی میں طوائف الملوک کے بجائے ایران میں ایک منظم حکومت قائم ہوئی۔ یہ ساسانی سلطنت تھی۔ ساسانیوں نے قومی اتحاد و یکجہتی اور ملکی استحکام کے پیش نظر ”مزداہیت“ (متعارف مجوسیت) کو سرکاری اور قومی مذہب بنایا۔ لہذا فطرتاً و یکر مذہب ماندرپڑ گئے۔

ساسانی مدبروں کی ”زروائت“ سے بے رخی و بے اعتنائی محض موبدوں (مذہبی پیشواؤں) کی تنگ نظری یا مذہبی رقابت ہی کا نتیجہ نہ تھی بلکہ چونکہ زروانی عقائد انجام کار جبر کا عقیدہ پیدا کرنے کا باعث بن جاتے ہیں، جو قدیم مزداہیت کی روح کے لئے سم قاتل تھا۔ اس لئے سوسائٹی کی اصلاح اور اس میں عمل کوششی کی روح چھونکنے کے لئے مصلحین ملک نے زروانی معتقدات کو یک قلم دبانے کی کوشش کی۔ پھر بھی ”زروائت“ اجتماعی ذہن سے کلیتاً محو نہ ہو سکی۔ چنانچہ مانی جس نے ساسانی عہد حکومت کے آغاز میں ایک نئے مذہب (مانویت) کی بنا ڈالی تھی، ”زروائت“ سے متاثر ہوئے بغیر نہ رہ سکا۔ کرسٹن سین لکھتا ہے:-

”مانی پیغمبر نے جو شروع کے ساسانی بادشاہوں کے زمانہ میں اپنے نئے مذہب کی دعوت دے رہا تھا، اپنی تعلیم کو اس زمانے کے زرتشتی عقائد کے ساتھ موافق بنانے کی خاطر خداے برتر کو زروان کے نام سے موسوم کیا“ (صفحہ ۱۹۶)

بایں ہمہ ساسانی حکومت کے زمانہ عروج میں ”زروائت“ گوشہ گننامی ہی میں پڑی رہی۔ مگر آخری زمانہ میں جب اجتماعی فکر مرکز گریز تحریکات کا تختہ مشق بننے لگی تو ”زروائت“ نے بھی سراٹھایا۔ چنانچہ ہوارٹ لکھتا ہے:-

”In the time of the Sasanides a monotheistic tendency becomes clearly apparent in dissident sects. The expression, infinite time, Zarvan akarana, which is found in the later part of the Avesta, was used as the basis for the idea of a single God superior to the two principles. This doctrine was known to Theodoros of Mopsuestia in the IV century of our era and to the Armenian writers, Eznik and Elisaeus, in the V century.”

(Huart: Ancient Persian and Iranian Civilization, P. 171)

ساسانیوں کے زمانہ میں بدعتی فرقوں کے اندر ایک توحیدی رجحان واضح طور پر نمایاں ہونے لگتا ہے

فقہہ زمان نامحرو دیاروان اکران جو کہ اوستا کے آخری ابواب میں پایا جاتا ہے، وہ ایک خدائے واحد کے تصور کی اساس کے طور پر بھی استعمال ہوتا تھا جو کہ دونوں اصلوں (خیر و شر) سے بلند تر ہے۔ یہ عقیدہ چوتھی صدی مسیحی میں تھیوڈور مصیسی کے اور پانچویں صدی میں آرمینی مصنفین ازینیک اور ایسیس کے بھی علم میں تھا۔

مارٹن ہیگ تھیوڈور مصیسی کی شہادت کو تفصیل سے نقل کرتا ہے :-

“On the same matter Theodoros of Mopsestia writes as follows, according to the fragment preserved by the Polihstor Photios (Biblioth 81): In the first book of his work (On the doctrines of the Magi), says Photios. he propounds the nefarious doctrine of the Persians, which Zarastrades introduced, viz., that about Zarouam. whom he makes the ruler of the whole universe and calls him Destiny. (Marting Haug: Essays on the Sacred Language, Writings and Religion of the Parsis, P. 12).

(اسی موضوع پر ان اوراق کے مطابق جو مورخ نوٹیوس نے محفوظ رکھے ہیں، تھیوڈور مصیسی میں طور لکھتا ہے: اپنی تصنیف کی پہلی جلد میں (جس کا عنوان ہے معوں کے عقائد پر) نوٹیوس کہتا ہے کہ وہ ایرانیوں کے مذہب عقائد کی تفصیل بیان کرتا ہے جنہیں زراستراڈیس (زرشت نے) نے (اس مذہب میں) داخل کیا تھا۔ یعنی زروام (زروان) کے متعلق عقیدہ جیسے کہ وہ ساری کائنات کا حاکم قرار دیتا ہے نیز اسے تقدیر کے نام سے بھی موسوم کرتا ہے۔)

دوسری جگہ وہ ازینیک کی شہادت کو نقل کرتے ہوئے لکھتا ہے :-

“Eznik says, in his refutations of heresies (in the second book), containing a refutation of the false doctrine of Persians. Before any thing, heaven or earth, or creature of any kind whatever therein, was existing Zeruam existed, whose name means fortune or glory.” (Ibid P. 12)

(ازینیک اپنی کتاب "تردید الحاد" (جلد دوم) میں، جو ایرانیوں کے باطل عقیدوں کی تردید میں ہے، کہتا ہے :- پیشتر اس کے کہ کوئی چیز آسمان ہو یا زمین یا کسی نوع کی اور کوئی مخلوق وجود میں آئی، زروان (زروان) موجود تھا، جس کے نام کا مطلب ہے تقدیر یا شوکت۔)

غرض ساسانی ایران میں سرکاری ہمت شکنی اور موبدوں کی مخالفت کے باوجود "زروانیت" باقی

رہی، چنانچہ ہیگ دوسری جگہ لکھتا ہے :-

“That the doctrine of Zarvan akarana was commonly believed in Persia during the time of Sasanians, may be distinctly seen from the reports quoted above.” (Ibid).

(یہ بات اُوپر لکھی ہوئی اطلاعات سے واضح طور پر دیکھی جاسکتی ہے کہ زروان اکرانا کا عقیدہ ساسانی عہد میں ایران کے اندر عام طور سے شائع و ذائع تھا۔)

اسی طرح کرسٹن سین "ایران بعہد ساسانیوں" (صفحہ ۱۹۶) میں لکھتا ہے :-

”اس بات کا ثبوت کہ ساسانیوں کی مزدائیت زروان پرستی کی شکل میں مروج تھی، نہ صرف اشخاص کے ناموں کی کثیر تعداد سے ملتا ہے، جو ساسانیوں کے زمانہ میں لفظ زروان کے ساتھ مرکب پائے جاتے ہیں۔ بلکہ ان بے شمار مقامات سے بھی جو یونانی ارمنی اور سریانی مصنفین کی کتابوں میں ملتے ہیں۔“

چنانچہ سریانی زبان میں کتب و قائل شہدائے ایران کے سلسلے میں ایک "تاریخ ساہبا" ملتی ہے جس میں ایک مجوسی موبد اپنے خداؤں کا شمار کرتے ہوئے کہتا ہے :-

”ہمارے خدا زیوس، کروئوس، اپولو، بیرون اور دوسرے خدا۔“

ملاحظہ ہو کہ یہ زروانی خداؤں کی ایک چوکڑی ہے۔ زیوس، کروئوس اور اپولو علی الترتیب اہور مزدا، زروان اور منتر ہیں۔ (بحوالہ ایران بعہد ساسانیوں صفحہ ۲۰۵)

لیکن جس طرح زردشتی مصلحین نے شروع میں اصلاح اور جذبہ عمل کوشی کی تعلیم کے لئے "مزدائیت" کو "زروائیت" سے پاک کرنے کی کوشش کی تھی، اسی اصول کے تحت انھوں نے ساسانی عہد کے زوال پر بھی اس کی مخالفت کی۔ زروانی عقائد جو ساسانیوں کے عہد میں مروج تھے، اس زمانہ میں جبر کا عقیدہ پیدا کرنے میں مدد ہو رہے تھے، جو قدیم مزدائیت کی روح کے لئے سم قائل تھا۔ خدائے قدیم زروان جو اہور مزدا اور اہرمن کا باپ تھا، نہ صرف "زمان نامحدود" کا نام تھا، بلکہ "تقدیر" بھی وہی تھا۔ چنانچہ کتاب "دادستان مینوگ خرد" میں عقل آسمانی حسب ذیل اعلان کرتی ہے :-

”اس طاقت اور عقل و معرفت سے حاصل شدہ قوت کے باوجود بھی تقدیر سے رٹنا ممکن نہیں ہے۔ کیونکہ جب مقدر میں لکھا ہوا خواہ وہ نیکی کے لئے ہو یا اس کے برعکس (برائی کے لئے ہو) سامنے آتا ہے تو پھر عقل مند اپنے ادائیگی فرس میں کوتاہ اور جو شرارت میں تیز ہے، وہ ذہین بن جاتا ہے۔ بزدل شجاع اور شجاع بزدل بن

جاتا ہے۔ مختی آدمی کاہل بن جاتا ہے اور کاہل محنت سے کام کرنے لگتا ہے۔ کسی معاملے میں جو کچھ مقدر میں لکھا جا چکا ہے، اسی طور پر علل و اسباب اس پر اثر انداز ہوتے ہیں۔ اور اپنے علاوہ ہر چیز کو نکال پھینکتے ہیں (غیر موثر بنا دیتے ہیں)۔“ لہ

لیکن زردشتی مزدائیت اس ”زروانیت“ اور اس کے نتیجے میں پیدا شدہ جبر و قنوطیت کو برداشت نہ کر سکی۔ لہذا اس کا رد عمل ناگزیر تھا۔ چنانچہ ”سکندر گمانیک و ژار“ (شکوہ کو رفع کرنے والی توضیح) نامی کتاب میں جو ساسانی زمانہ کے قریب ہی کی تصنیف ہے، لکھا ہے:-

”ربان لوگوں کی ایک اور فریب خوردگی کے بارے میں، جو علانیہ طور پر ایک مقدس ہستی کے نہ ہونے کے مدعی ہیں اور جنہیں وہ منکر خدا (ذہری) کہتے ہیں (حسب ذیل تفصیل قابل عور ہے) وہ کہتے ہیں کہ انہیں مذہبی پابندیوں اور نیک کاموں کی بجائے آزادی کا حکم ملا ہے۔ وہ لامحدود خرافاتیں جو وہ ہانکتے ہیں، اس کے بارے میں تم یہ بات سن لو اوہ اس کائنات کی اور اس کے اندر پائے جانے والے بکثرت تغیرات، اس کے ارکان و آلات باہمی توافق اور ان کے باہمی التباس کی توجیہ زمان نامحدود کے اصولی ارتقاء سے کرتے ہیں۔ وہ یہ بھی کہتے ہیں کہ نہ اچھے کاموں کی کوئی جزا ہے اور نہ گناہوں کی کوئی سزا۔ نہ بہشت ہے نہ دوزخ اور نہ نیکیوں اور جرائم کا کوئی محرک۔ اس کے علاوہ وہ یہ بھی کہتے ہیں کہ چیزیں صرف دینی (مادی) ہوتی ہیں

(1) “Even with this might and powerfulness of wisdom and knowledge, even this it is not possible to contend with destiny. Because when predestination as to virtue, or as to the reverse, comes forth, the wise becomes wanting (niyazan) in duty, and the astute in evil becomes intelligent, the faint-hearted becomes braver, and the braver becomes faint-hearted, the diligent becomes lazy and the lazy acts diligently. Just as predestined as to the matter, the cause enters into it and thrust our every thing else.”

Dina-i-Mainog Khirad Chap. XXIII. 4-9, Sacred Book of the East



اور کوئی روح (روحانی اصل) نہیں ہوتی۔“ ۱

یہ صورت حال تھی کہ اسلام مبعوث ہوا اور کچھ ہی عرصے بعد عربوں نے ایران فتح کر لیا۔ اس سے ایران کے قومی وقار کو جو بھی صدمہ پہنچا ہو، سیاسی انحلال اور انتشار زیادہ عرصہ تک باقی نہ رہ سکا۔ بہت ہی قلیل عرصہ میں مسلمان فاتحین نے یہاں ایک منظم سلطنت قائم کر لی۔ یہ فاتحین ”مزدائیت“ یا مجوسیت کو کو تو پروا نہ کر سکتے تھے، جس طرح انھوں نے یہود و نصاریٰ کی مذہبی آزادی کو برقرار رکھا تھا۔ لیکن مسلمان جیسی فعال قوم کے زیر حکومت ”مقدر پرستی“ کی تحریکیں فروغ نہیں پاسکتی تھیں۔ لہذا ”زروانیت“ کی تحریک دب گئی اور ڈھائی سو سال تک سنسنے میں نہیں آئی۔ تاآنکہ ابو بکر محمد بن زکریا الرازی نے ”حرانیت“ کے نام سے اسے زندہ کیا۔ چنانچہ امام فخر الدین رازی سے شارح موافقت نے نقل کیا ہے:-

”قال الامام الرازی کان هذا المذهب مستورا امام رازی نے لکھا ہے کہ یہ مذہب دیگر مذاہب

فیمابین المذاہب۔ فمال الیہ ابن زکریا کے درمیان گناہم تھا۔ پس طبیب ابو بکر زکریا رازی

الطیب الرازی واطهرہ وعمل فیہ کتابا مسمیٰ کا اس کی طرف میلان ہوا اور اس نے اسے ظاہر کیا

بالقول فی القدماء الخمسة اور اس کی تائید میں ایک کتاب بعنوان القول فی

(شرح المواقت: الموقف الثاني، المرصد الثالث، القدماء الخمسة“ تصنیف کی۔

المقصد الخامس)

(1) “As to another delusion of those asserting the non-existence of a sacred being, whom they call athetical (Dahri) that they are ordained free from religious trouble (alag) and the toil of practising good work and the unlimited twaddle (drayisin) they abundantly chatter, you should observe this. That they account this world, with the much change and adjustment of description of its members and appliances, their antagonism to one another, and their confusion with one another, as an original evolution of boundless time. And this, too that there is no reward of good works, no punishment of sin, no heaven and hell, and no stimulator of good works and crimes. Besides this that things are only worldly and there is no spirit.” (Sikand Gumantk Vijar Chap. VI Sacred Book of the East Part III. P. 146)

دسقیوس کی شہادت (جو الہ مارٹن ہیگ) نقل ہو چکی ہے کہ تمام آریائی اقوام زمانہ کو اصل کائنات بلکہ وجود کا مبدع اولین سمجھتی تھیں۔ قدیم ہندوستانی فکر میں بھی یہ عقیدہ ملتا ہے۔ چنانچہ ”بھگوت گیتا“ میں الشیور کو سری کرشن کی زبانی کہتے ہوئے بتایا گیا ہے :-

”میں زمانہ ہوں جو دنیاؤں کو تباہ کرتا ہے۔“ (اصول فلسفہ ہنود از مسٹر سری نواس آئیگر صفحہ ۳۵)

اسی طرح ”اتھروید“ کے اشلوک نمبر ۱۵، ۳۵، ۵۵ میں زمانہ کو تمام چیزوں کا مبدع اور حاکم کہا گیا ہے اور ایضاً

### زمانہ پرستی یونان میں

زمانہ پرستی کا دوسرا بڑا گہوارہ یونان تھا۔ یہاں کی قدیم اساطیری خرافات میں کروئوس (Kronos) یا کال دیوتا (زمانہ) اپنے ہی بچوں کو نکل جایا کرتا تھا۔ چنانچہ اپولو ڈورس، جس کا زمانہ پہلی یا دوسری صدی مسیحی ہے، اپنی کتاب (Library) میں جسے اس نے ہیز لیوڈ (زمانہ آٹھویں صدی قبل مسیح) کی کتاب (Theogony) سے ملخص کر کے لکھا تھا، کہتا ہے :-

”سب سے پہلے آسمان Uranus دنیا پر حکومت کرتا تھا۔ اس نے زمین کے ساتھ شادی کی..... اس کے بچوں میں سب سے چھوٹا کروئوس تھا۔... کروئوس نے اپنی بہن (Rhea) سے شادی کی..... اور چونکہ اس کے ماں باپ نے پیشین گوئی کی تھی کہ اُسے خود اس کے بچے معزول کریں گے، لہذا وہ اپنے بچوں کو نکل جایا کرتا تھا۔“

اس اسطوری انسانے کی تمثیلی توجیہ حسب ذیل ہے :-

(الفن) زمانہ کی اصل فلک ہے اور خود زمانہ دیگر موجودات حتی کہ زیوس (جو تمام یونانی دیوتاؤں کا مقدم اور بادشاہ ہے) کی بھی اصل ہے۔

(ب) تمام موجودات کو ہلاک کرنے والا (اپنے ہی بچوں کو نکل جانے والا) ”کروئوس“ (کال دیوتا) یا زمانہ ہے۔ بھگوت گیتا میں مذکور زمانہ کے تصور، کہ وہ دنیاؤں کو تباہ کرنے والا ہے اور یونانی خرافات کے ”کروئوس“ میں جو اپنے ہی بچوں کو نکل جایا کرتا تھا، بڑی گہری مماثلت ہے۔ اور اس سے بوڈیموس اور دسقیوس کی ان شہادتوں کی تصدیق ہوتی ہے کہ قدیم آریں اقوام زمانہ کو اصل کائنات سمجھتی تھیں۔ نیز یونانی خرافات کے ”کروئوس“ اور معطلہ عرب کے ”دھر“ میں (جسے وہ ہلاکت اور تباہی کا آلہ بلکہ اللہ رحمن و رحیم کے بجائے مومنہ حقیقی سمجھتے تھے اور النفس و آفاق کی ہلاکت و تباہی پر متصرف مانتے تھے) جو معنوی مماثلت ہے، اس کے پیش نظر اس کے سوا اور کیا کہا جاسکتا ہے کہ موخر الذکر کا عقیدہ ”دھر“ اول الذکر سے کسی نہ کسی طرح

ماخوذ ہے۔ اس کی تفصیل حسب ذیل ہے :-

یونانی فلسفہ کی فلک بوس عمارت یونانی دیو مالا ہی پر قائم ہوئی۔ صرف اتنا ہوا کہ فلاسفہ نے اساطیر کے خرافاتی پوست کو ہٹا کر سائنسی مغز کو اپنا موقت بنا لیا۔ مثلاً یونانی اسطوریات کا اہم ترین مسئلہ یہ تھا کہ اولیس میں پستے والے دیوتاؤں کا مورث اعلیٰ (پدرا ولین) کون ہے؟ فلاسفہ نے بھی اسی سوال کو اپنی تفکیری سرگرمیوں کا موضوع بنایا کہ کائنات کا اصل الاصول اور وجود کا مبداء اولین کیا ہے؟ ثالیس نے پانی، انکمنڈر نے مادہ غیر ممیزہ، انکمنس نے ہوا، ایرا قلیطس نے آگ، برمینڈس نے وجود مطلق، اینڈیلیس نے عناصر اربعہ، انکماغورس نے جوہر اشیاء، دیمقر اطیس نے سالمات، فیتاغورث نے اعداد، افلاطون نے اعیان مجرہ اور ارسطو نے مادہ اور صورت جواب دیا۔ یہ جوابات مختلف تھے مگر مسئلہ ایک ہی تھا۔

یہی حال زمانہ کے ساتھ ہوا۔ فلاسفہ کے یہاں آ کر وہ "خدا" (دیوتا) تو نہ رہا، لیکن "خود آ" (غیر مخلوق و قدیم) ضرور بنا رہا۔ تمام فلاسفہ یونان اسے قدیم مانتے ہیں، چنانچہ ارسطو "سماع طبیعی" میں لکھتا ہے :-

"تمام مفکرین با تشاء فرد واحد اس بات پر متفق ہیں کہ زمانہ کی ابتدا نہیں ہے، بلکہ ہمیشہ سے عمل سیل الاستمرار موجود ہے۔ صرف افلاطون ہی وہ فرد مستثنیٰ ہے، جس نے زمانہ کے لئے ابتدا بتائی ہے، کیونکہ وہ کہتا ہے کہ زمانہ کائنات کے ساتھ وجود میں آیا ہے اور کائنات کے لئے آغاز ثابت کرتا ہے"

لیکن پیروان افلاطون کو ارسطو کی اس بات سے انکار ہے۔ وہ کہتے ہیں کہ افلاطون کی رائے میں بھی عالم محسوس اور زمانہ ازلی ہیں۔

غرض یونان کے سائنسی فلسفہ میں زمانہ کا "قدم" اور عرفاتی فلسفہ میں اس کا "تالہ" یونانی ثقافت کا اہم جزع بنتے رہے اور اسی ثقافت کی توجیہ و توضیح حکماء یونان، اپنے اپنے انداز میں ایک ہزار سال تک کرتے رہے۔ سقراط، افلاطون اور ارسطو روشن خیالی کے منظر اتم سمجھے جاتے ہیں مگر قومی مذہب کے سب موید و محافظ تھے، حتیٰ کہ ارسطو مملکت کے اندر موجود مذہب کو جاری رکھنا چاہتا ہے، افلاطون جس قسم کی اصلاح کا طالب تھا، وہ اس کی بھی ضرورت نہیں سمجھتا۔

بعد کے فلاسفہ نے بھی اس مذہبی خرافات کی حمایت میں اپنے پیش رووں کی روایات کو جاری رکھا۔ رواقیین

کا کارنامہ یہ ہے :-

"فلسفیانہ دینیات ان کے ہاں دیو مالا کا اصلی مضمون تھی..... راجح الوقت مذہب پر اگر کوئی

شہید جملہ ہو تو وہ مذہب کی ہر طرح حمایت کرتے تھے۔

یونانی فلسفہ کے آخری نمائندے نوفلاطونی (Neo-Platonists) تھے۔ ان کا کارنامہ یہ ہے :-

”یہ فلسفی متعدد دیوتاؤں کی پرستش کے آخری حامی تھے، لیکن تکینہ نے ان کے ہاں فلسفیانہ توجیہ اختیار کر لی تھی۔“

یہ تھا اس عظیم الشان یونانی ثقافت کا باطن۔ اور اسی ثقافت کو لے کر سکندر اعظم نکلا تھا تاکہ اپنی فتح مند

فوجوں کے ذریعے اسے مفتوحہ ممالک میں پھیلا دے۔ بقول دوران

”اور اس (سکندر) کا خیال تھا کہ اس (یونانی) تہذیب اور شائستگی کو اپنی فتح مند فوجوں کے

ذریعے سے مشرق میں پھیلائے۔ . . . . اور سکندر کو امید تھی کہ ان معروف مقامات سے یونانی فکر اور یونانی اشیاء تجارت دنیا میں پھیلیں گے۔“

سکندر کی اس تبلیغی کوشش سے جو علاقہ سب سے زیادہ متاثر ہوا، وہ شمال مغربی ایران اور

میسوپوٹامیا تھا۔ میسوپوٹامیا بابل اور کلدانی صابیت کا گہوارہ رہ چکا تھا۔ لہذا اس علاقے نے اس نئی

ثقافت کو بڑی خندہ پیشانی سے لیکر لیا۔ چنانچہ حران کا شہر بعد میں اپنی ”یونانیت پسندی“ کی وجہ سے

(Hellenopolis) کہلانے لگا۔ بہر حال سواد عراق کا علاقہ مختلف وثنیہ تہذیبوں کا سنگم تھا۔

### دہریت عرب میں

اسی سواد عراق کے علاقہ میں ساسانی عہد کے آخر میں اور بعثت اسلام سے پہلے حیرہ کی نیم آزاد عرب حکومت قائم ہوئی جو تہذیب و شائستگی میں قریش کے لئے نمونہ عمل اور ان کے اعمال و افکار کا ماخذ تھی۔ اسی حیرہ سے قریش نے عہد جاہلیت میں الحاد و زندقہ سیکھا، چنانچہ ابن رستہ نے الاصحعی کے حوالے سے لکھا ہے :-

”وكانت الزندقة في قریش اخذوها من الحيرة“

(دہریت اور زندقہ قریش میں پایا جاتا تھا۔ اسے اصنفوں نے اہل حیرہ سے اخذ کیا تھا۔)

اسی طرح عرب جاہلیت میں ”تعطیل“ اور دہریت کی اشاعت ہوئی۔ مگر یہ لوگ علم و حکمت اور منطقی

استدلال کی اس منزل سے بجاہل پیچھے تھے جو اس انداز فکر میں مضمر ہیں۔ انہیں تو صرف اپنی لذت پرستی و عبث

کوشی اور غیر ذمہ داری و انجام فراموشی کے لئے ایک سند جواز کی ضرورت تھی اور یہ اس ”زمانہ پرستی“ کے بنیادی

اصول کے ذریعے مہیا ہو جاتی تھی، جیسا کہ سکند گمانیک و ژار کی مرقومۃ الصدور شہادت سے واضح ہے :-

”جو لوگ یہ دعویٰ کرتے ہیں کہ خدا انہیں ہے اور اپنے آپ کو دہری کہنے ہیں، اس بات کے قائل ہیں کہ کوئی

مذہبی فرض انسان کے ذمہ نہیں ہے اور نہ کوئی نیک عمل اس پر واجب ہے۔۔۔۔ ان کے نزدیک یہ دنیا اور وہ تمام تغیرات جو اس میں رونما ہوتے ہیں۔۔۔۔ یہ سب زمان نامحدود کے ارتقا کے نتائج ہیں۔ ان کا دعویٰ ہے کہ نہ اچھے اعمال کے لئے جزا ہے اور نہ بُرے اعمال کے لئے سزا۔“ (ایران بعد ساسانیان صفحہ ۵۸۵-۵۸۶) اس کے نتیجے میں غیر منظم طور پر عرب جاہلیت کے اندر وہ فرقہ ظہور میں آیا جسے شہرستانی "معتلۃ العرب" کے نام سے موسوم کرتا ہے۔ وہ لکھتا ہے:-

"اعلم ان العرب اصناف شتى: فمنهم معتلة ومنهم محصلة نوع تحصیل. معتلة العرب وہی اصناف. فصنفت منهم اسکر والخالق والبعث والاعادة وتالوا بالطبع المحی والدھر المغنی وهم الذین اخبر عنهم القرآن المجید وقالوا ماھی الا حیاتنا الدنیا نموت ونحی وما یهلکنا الا الدھر اشارۃ الی الطبائع المحسوسۃ وقصر الحیاة والموت علی ترکبها وتخللها. فالجنا مع هو الطبع والمهلك وهو الدھر" (الملل والنحل للشہرستانی: المجلد الثانی ص ۹)

جاننا چاہیے کہ عرب جاہلیت کے مختلف فرقے تھے۔ بعض ان میں سے مذہب تعطیل کے پیرو تھے۔۔۔۔ ان کا ایک فرقہ خالق کائنات اور حشر و نشر کا منکر تھا اور اس بات کا قائل تھا کہ طبیعت زندگی بخشنے والی ہے اور دہر فنا کرنے والا ہے۔ اسی فرقے کے قول کو قرآن حکیم دہر اتا ہے: وقالوا ماھی الا حیاتنا الدنیا نموت ونحی وما یهلکنا الا الدھر جس کا اشارہ طبائع محسوسہ کی جانب ہے۔ نیز اس بات کی طرف کہ زندگی اور موت انہیں طبائع کی ترکیب و انحلال پر موقوف ہے پس طبیعت جامع (موجب تکوین) اور دہر مہلک (موجب فساد) ہے۔

اس خیال نے عربوں کے انداز فکر میں، بالخصوص اس طبقہ کے اندر جو عیش کوشی و انجام فراموشی کا قائل تھا، بہت سے عقیدت مند پیدا کر لئے تھے۔ چنانچہ ایک جاہلی شاعر کا شعر ہے:

حیاة ثم موت ثم نشر - حدیث خرافة یا امر عمر و

(زندگی اور پھر موت اور پھر حشر و نشر . اے ام عمرو یہ تو ایک خرافات ہے)

بہر حال دنیا کے دوسرے عیش پسندوں کی طرح انہوں نے بھی ایک "المہ" تراش لیا تھا۔ یہ زمانہ (دہر) تھا اور وہ اسی کو "موتثرنی الوجود" سمجھنے لگے۔ مگر عربوں کی زود رنج اور اشتعال پذیر طبیعت عسر و لسیر ہر حال میں اپنے معبودوں کی تعظیم و عقیدت پر خود کو راضی نہیں رکھ سکتی تھی۔ اگر ضرورت پڑے

تو کل تک جس معبود کی پرستش کرتے تھے، اسے کھا جانے میں بھی دریغ نہ ہوتا۔ چنانچہ بنو حنیفہ نے حبیب (آٹے) کا ایک بت بنایا تھا۔ وہ اس کو پوجتے تھے۔ لیکن جب قحط پڑا تو اس معبود کو بھی کھا گئے۔ اس کی ہجو میں ان کے دشمن قبیلے کا ایک شاعر کہتا ہے :-

اکلت بنو حنیفہ ربہا عام التعم والمجاعة  
لم یخذروا من ربہم سوء العواقب والتباعة

(طبقات الامم للقاضی صاعد الاندلسی صفحہ ۶۷)

گالی دینا تو کوئی بات ہی نہیں تھی۔ ایک اور شاعر کہتا ہے :-

رب العیاد مالنا و مالکنا وقد کنت تقسینا فما بد الیک  
انزل علینا العینت لا ایاک

(کامل للمبرور: الجزء الثانی صفحہ ۱۳۷)

لہذا ایک حد تک تو مصائب و نوائب اور بلا یا وحادثہ کو "دہر" کی طرف منسوب کرتے۔ مگر جب ناراض ہو جاتے تو اسی "دہر" کو گالیاں دینے لگتے۔ چنانچہ ابن حجر عسقلانی نے لکھا ہے :-

و کانت عاد تہم اذا اصابہم مکروه  
اور عربوں کی عادت تھی کہ جب انہیں کوئی تکلیف  
مضافہ الی الدھر۔ فقالوا ابو سالل دھر و  
پہنچتی تو وہ اسے دہر کی طرف منسوب کرتے اور کہتے  
تبا لدھر۔ (فتح الباری جلد ۳ صفحہ ۳۰)

بڑا ہودہر کا اور بربادی ہودہر کے لئے۔

یہ فکری ماحول تھا، جس میں اسلام مبعوث ہوا۔ (مسلستے)